



**NatWest International  
Island Games XIX**

**3-9. juli 2021**

<https://guernsey2021.gg>

## Úttøkan til oyggjaleikir á Guernsey 2021

Skjúttar sum samanlagt hava skotið flest dúgvur (fyrstu 75 dúgvurnar) av sínum bestu 3 kappingum úttøku tíðarskeiðið, verða úttiknir til landsliðið.

Stendur á jøvnum verður talt aftureftir.

Fyrst verður hugt eftir bestu kapping.

Er framvegis javnt, verður hugt eftir næst bestu kapping.

Er framvegis javnt verður hugt at besta umfarið síðani næstbestu o.s.fr. Tá talt verður aftureftir telja bert kappingar við, sum telja við í úttøkuni.

Skjútti sum verður úttikin, skal verða limir í føroyskum skjótifelag undir SKF, og hava síni limaviðurskifti í ordan.

Skjútti skal hava vant regluliga í Føroyum, og luttikið regluliga í skjótikappingum í Føroyum.

## Landsliðið

4 teir fremstu í **skeet** verða úttiknir.

4 teir fremstu í **trap** verða úttiknir.

Hesir 8 verða paraðir saman tveir og tveir, og skulu umboða Føroyar í hesum skjótigreinum:

- Eitt par í **skeet**, skal skjóta Olympic Skeet einstaklingar og lið kapping.
- Eitt par í **skeet**, skal skjóta English Skeet einstaklingar og lið kapping.
  
- Eitt par í **trap**, skal skjóta Olympic Trap einstaklingar og lið kapping.
- Eitt par í **trap**, skal skjóta Automatic Ball Trap einstaklingar og lið kapping.

**SKJÓTISAMBAND FØROYA**

skjotisamband@gmail.com  
http://skot.fo



Tað parið, sum ikki luttekur í kapping, **skal** verða hjálparfólk hjá hinum parinum, tá tað luttekur í kapping.

### Val av grein

Skjúttarnir sum liggja nr. 1 og nr. 2, aftaná at úttøku tíðarskeiðið er liðugt, hava fyrsta rætt at velja ta grein teir vilja luttaka í. Velja teir hvør sína grein, skal nr. 3 velja aftaná 1 og 2 hava valt.

SkF vil viðmæla, at skjúttar sum verða úttiknir, tosa saman innanhýsis, áðrenn endalig fráboðan um hvør luttekur í hvørji grein, verður send til SkF.

Fráboðanin um hvør luttekur í hvørji grein, skal verða SkF í hendi í seinasta lagi 2 dagar aftaná at úttøkan er liðug.

### Avboð

Skjútti sum verður úttikin til landsliðið, skal boða frá í seinasta lagi 2 dagar aftaná at úttøkan er liðug, um hann **kemur við** ella **ikki kemur við**. Eftir hetta er plássið bindandi, og endurgjald kann krevjast av skjúttu, um hann meldar avboð í úrtíð, uttan haldgóða grundgeving.

Tá avboð er, verður næstur skjútti á listanum, tá úttøkutíðarskeiði varð liðugt, úttikin.

### Kappingar í Føroyum

Allar almennar skeet og trap kappingar í Føroyum, sum standa í kappingarkalendaranum hjá SkF, telja við í úttøkuni.

### Kappingar uttanlands

Upp til tvær almennar kappingar<sup>1</sup> uttanlands kunnu telja við.

OL-skeet og OL-trap kappingar telja við treytaleyst, um tær verða skotnar eftir galdandi ISSF reglum.

Aðrar kappingar, kunnu telja við, um tær verða skotnar í minsta lagi eftir somu reglum, sum OL-trap og OL-skeet. Eru ivamál, er tað ábyrgdin hjá skjúttanum, at prógva hetta.

Tá útlenska kappingin er liðug, skal avrit av tølunum beinanvegin sendast til [skot@skot.fo](mailto:skot@skot.fo). Tøl sum ikki verða fráboðað innan 14 dagar eftir at kappingin er liðug, telja ikki við í úttøkuni.

---

<sup>1</sup> Almennar kappingar merkir, at allir føroyskir skjúttar hava havt sama móguleika, at luttaka í somu kappingini, við líka fortreytum.



## Úttøku tíðarskeið

Úttøku tíðarskeiði er frá 15. februar 2020 til og við 7 dagar áðrenn nøvnini á luttakarunum skulu verða inni hjá ÍSF.<sup>2</sup>

Endadagfestingin verður kunngjørd á skot.fo, tá hon fyriliggur frá ÍSF.

## Patrón og dúgvustuðul

Landsliðskjútti fær upp til 100 umfør at venja fyri til oyggjaleikirnar. Stuðulin byrjar tá skjútti boðar frá, at hann kemur við til oyggjaleikirnar.

Trap skjúttarnir fáa haraftrat 30 pakkar (750 stk.) til eyka skot.

Tað verður ikki góðtikið, at skjúttar taka allan stuðulin í einum, men heldur so hvørt teir eru á breytini og venja.

Ikki brúktur stuðul, fellur aftur til SkF.

Skjútti sum verður úttikin, skal venja regluliga saman við restini av landsliðinum, eftir at hann er úttikin. Undantak kann gerast, um skjútti hevur haldgóða grundgeving.

Skjútti sum verður úttikin, skal luttaka í øllum kappingum hjá SkF, eftir at hann er úttikin. Undantak kann gerast, um skjútti hevur haldgóða grundgeving.

## Ferðaleiðari

Miðja verður eftir, at umboð frá SkF verður við sum ferðaleiðari fyri alt liðið, men er ikki pláss, verður ein av úttiknu skjúttunum útnevndur sum ferðaleiðari fyri alt liðið.

Haraftrat skulu tveir skjúttar umboða Føroyar til Technical Meeting.

## Samtykki

1. Reglur samtyktar á nevndarfundi í SkF, í Tórshavn (ÍSF húsið) tann 3. sept. 2019.
2. Reglur samtyktar á nevndarfundi í SkF, á Sandvíkum tann 22. okt. 2019.
3. Prentvilla rætta á nevndarfundi í SkF, í Vestmanna tann 13. feb. 2020

---

<sup>2</sup> Undanfarin ár, hevur hetta verið um miðjan ella fyrst í apríl, tað árið ið oyggjaleikir eru.